

تفسیری روایات کے چند قدیم ضعیف رواۃ اور اسکی استنادی حیثیت

Some "ضعیف" (weak) Commentators of Quran of the early ages
and the nature of their referential authenticity

*شبانہ نورین

*حسن آراء

Abstract

Just after the sad demise of Prophet ﷺ, his companion's initiated using a very cautious behavior in writing the commentaries of "Quran". They would present only those commentaries of "Quran" which they would listen from the Prophet ﷺ either directly or indirectly; or they would have seen the circumstances of the revelation of a verse by themselves in person or that which would have dawned upon them by the way of a verdict and derivation. However, the commentators of the later eras did not take into consideration this cautiousness. Due to this very reason, all those Quran and Sunna's commentary related traditions reported from them, a great amount of weakness is found in the same. This weakness, causes a great defect in the comprehension of (religion). Consequently, the "ائمہ" of the critical study of the Hadith etc while criticizing it, have not only disclosed their weakness but rather they have added a term of "ضعیف" weak Hadith narrators and untrustworthy narrators in the Islamic literature. In this Article, a critical review of the sayings of the "ائمہ جرح و تعدیل" having deliberated on the authenticity of the references of the commentators of the early ages (of Islam), is being presented.

Key Words: Commentaries, Revelation, Verdict, Narrators.

تفسیر کی لغوی واصطلاحی مفہوم

لفظ "تفسیر" دراصل "فسر" سے نکلا ہے جس کے معنی "کھولنے" کے ہیں۔ چونکہ قرآن کریم کے مفہوم کو کھول کر بیان کیا جاتا ہے اس لئے اسے علم تفسیر کہتے ہیں۔¹ امام زرکشی نے البرہان فی علوم القرآن میں تفسیر کی تعریف ان الفاظ میں کی ہے:

* ایم فل ایڈنگ ٹوپی ایچ ڈی اسکالر شہید بینظیر بھٹو وومن یونیورسٹی پشاور، پاکستان

* ایم فل ایڈنگ ٹوپی ایچ ڈی اسکالر شہید بینظیر بھٹو وومن یونیورسٹی پشاور، پاکستان

”تفسیر ایک ایسا علم ہے جس کی مدد سے قرآن کریم کے مطالب و معانی معلوم کیے جاتے ہیں اور اس میں احکام و مسائل اور اسرار و حکم سے بحث کی جاتی ہے۔“²

ارشاد باری تعالیٰ ہے:

وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا³

”وہ جو مثال بھی آپ کے پاس لائیں گے ہم اس کے عوض آپ کے پاس حق اور اس کی بہترین تفصیل لائیں گے۔“

لہذا تفسیر ایک ایسا علم ہے جس میں ایک مفسر اپنی بشری استطاعت کی وسعت تک اس امر سے متعلق بحث کرتا ہے کہ الفاظ قرآنی سے اللہ تعالیٰ اور الفاظ حدیث سے نبی کریم ﷺ کی کیا مراد ہے؟ اسی مناسبت سے وحید الزمان ”القاموس الوحید“ میں مفسر کی تعریف یوں بیان کرتے ہیں:

”قرآن مجید کے علوم، اسرار اور احکام و مطالب کا علم رکھنے والے اور بیان کرنے والے ماہر کو مفسر کہا جاتا ہے۔“⁴

امام زرقانی تفسیر کی اصطلاحی تعریف یوں کرتے ہیں کہ:

والتفسير في الاصطلاح: علم يبحث فيه عن القرآن الكريم من حيث دلالاته على مراد الله تعالى بقدر الطاقة البشرية.⁵

”اصطلاح میں یہ ایک ایسا علم ہے جس میں قرآن مجید سے، اللہ تعالیٰ کی مراد پر دلالت کے حوالہ سے انسانی طاقت کے مطابق بحث کی جاتی ہے۔“

قرآن مجید اپنے ابدی پیغامات اور غیر معمولی اہمیت کے پیش نظر ایمان والوں کے لیے شریعت کا پہلا ماخذ قرار پایا۔ قرآن مجید کی مکمل تعلیمات اور ہدایات انسانی فطرت کے عین مطابق ہیں۔ ان تعلیمات و ہدایات کو اللہ رب العزت نے خود دو حصوں میں تقسیم فرمایا ہے۔ بعض آیات کو محکم اور بعض کو متشابہ بتایا۔ ارشاد باری تعالیٰ ہے:

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ
وَأُخَرٌ مُتَشَابِهَاتٌ⁶

“وہی ذات پاک ہے جس نے تجھ پر قرآن نازل فرمایا، اس میں بعض آیات محکم ہیں اور
یہی کتاب کی جڑ ہیں۔ اور دوسری آیات مختلف المعانی ہیں۔”

آیات محکمات کا تعلق احکام الہی، شریعت یا پھر انبیاء کے واقعات اور اقوام کے عبرت انگیز انجام سے
آگاہی کرانا ہے جبکہ دوسری قسم کی آیات تشابہات ہیں جن کا تعلق انسان کے احساسات سے
ہے، لہذا ان دونوں طرح کی آیات کے افہام و تفہیم کے لیے اہل فن نے علم تفسیر متعارف
کروایا۔ جس کے ذریعے کلام الہی کو سمجھنے میں مدد ملتی ہے۔ علم تفسیر کی اہمیت و ضرورت پر روشنی
ڈالتے ہوئے غلام احمد حریری صاحب رقمطراز ہے کہ:

“افراد و اُمم کی ترقی کار از قرآنی تعلیمات کی پیروی اور اس کی حکیمانہ نظم و تربیت میں
مضمر ہے۔ قرآن مجید بنی نوع انسان کے فلاح و اصلاح کے جملہ اجزاء و عناصر پر مشتمل
ہے۔ یہ ایک بدیہی امر ہے کہ قرآنی تعلیمات کی تعمیل قرآن کے فہم و تدبر کے بعد ہی
ممکن ہے، قرآن حکیم جس رشد و ہدایت کو اپنے اندر سموئے ہوئے ہے، اس کا معجزانہ
اسلوب بیان جن حکمتوں کا جامع ہے، جب تک ان سے آگاہی حاصل نہ کی جائے تب
تک اس کی پیروی کا کوئی امکان نہیں۔ یہ اسی صورت ممکن ہے کہ ہم قرآن کے معانی
و مطالب کو سمجھنے کی کوشش کریں، علم تفسیر اسی سلسلہ میں معاون و مددگار ثابت ہوتا
ہے۔”⁷

علم تفسیر کی اسی اہمیت کی بنا پر ذیل میں ہم قرون اولیٰ کے چند مشہور ضعیف مفسرین کا ذکر کر
رہے ہیں جن کی روایات بالعموم تفسیری لٹریچر میں ملتی ہیں۔

مقاتل بن سلیمان

آپ کا پورا نام ابوالحسن مقاتل بن سلیمان بن بشیر البلیخی ہے۔ آپ کا شمار کبار تابعین میں ہوتا
ہے۔ جن سے آپ روایت کرتے تھے ان میں مجاہد بن جبیر المکی، ضحاک بن مزاحم، عطاء بن ابی

رباح، محمد بن سیرین، نافع بن مولیٰ ابن عمر اور عمرو بن شعیب شامل ہیں۔ جبکہ آپ سے روایات اخذ کرنے والوں میں سعد بن الصلت، عبدالرزاق بن ہمام، حرمی بن عمارہ اور بقیہ بن الولید شامل تھے۔ آپ نے بصرہ میں 150 ہجری میں وفات پائی۔⁸

تاریخ میں دو اشخاص مقاتل کے نام سے مشہور و معروف ہیں اور دونوں ہی بلخ شہر کے باشندے تھے۔ ہم عصر ہونے کے ساتھ ساتھ دونوں ایک جیسے اساتذہ سے روایات اخذ کرتے تھے۔ ان میں مقاتل بن حیان کا شمار جلیل القدر علماء میں ہوتا ہے لیکن تفاسیر میں ان کا حوالہ بہت کم ملتا ہے۔⁹ البتہ کتب تفاسیر میں صرف مقاتل سے مراد ”مقاتل بن سلیمان“ ہی لیا جاتا ہے۔ کیوں کہ بحیثیت مفسر مقاتل بن سلیمان ہی مشہور و معروف ہے۔ چند علماء نے ان کی مدح بیان کی ہے جبکہ اکثر محدثین نے ان کو ناقابل اعتبار اور مجروح بتایا ہے۔

بنابریں مقاتل بن سلیمان عقائد کے اعتبار سے فرقہ مجسمیہ¹⁰ کے قائل تھے۔ عباس بن معصب مروزی کے مطابق مقاتل بن سلیمان کا تعلق بلخ شہر سے تھا لیکن بعد میں شہر مرو منتقل ہو گئے تھے۔ جہاں جامع مسجد میں قصہ گوئی کرتے اور یہی پر ہی آپ کے اور فرقہ جہمیہ کے بانی جہم بن صفوان کے درمیان بحث و مباحثہ ہوا کرتے تھے۔ جس کے نتیجے میں ایک دوسرے کے خلاف کتب لکھنی شروع کی۔ امام ابو حنیفہ رحمہ اللہ فرماتے ہیں کہ:

”ہمارے یہاں مشرق کی جانب دو بڑے گھناؤنے نظریات گھس گئے ہیں، ایک جہم (کا نظریہ) جو معطلہ میں سے تھا اور ایک مقاتل (کا نظریہ) جو مشبہ میں سے تھا۔ امام ابو حنیفہ مزید فرماتے ہیں کہ جہم نے نفی (صفات) میں غلو سے کام لیا۔ یہاں تک کہ اللہ تعالیٰ کو کالعدم بنا دیا۔ اور مقاتل نے اثبات (صفات) میں غلو کیا یہاں تک کہ اللہ تعالیٰ کو اس کی مخلوقات کے مشابہ قرار دیا۔¹¹

اب ہم مقاتل بن سلیمان سے متعلق ائمہ فن (ماہرین جرح و تعدیل) کے اقوال کا جائزہ لیتے ہیں:

ائمہ فن (محدث)	راوی کے بارے میں رائے
ابن حبان فرماتے ہیں کہ:	وہ یہود و نصاریٰ سے قرآن کا علم حاصل کرتے تھے جو ان کی

کتابوں کے موافق ہے۔ ¹²	
أصحاب الحديث يتقون حديثه وينكرونه ¹³	ابن سعد رحمہ اللہ کہتے ہیں کہ:
“علماء حديث ان کی حدیث سے بچتے ہیں اور اسے منکر سمجھتے ہیں۔”	
لا نشئ البتة ¹⁴	بقول امام بخاری رحمہ اللہ
“وہ ہرگز کوئی شے نہیں۔”	
كذبوه و هجره و رمى بالتجسيم ¹⁵	“ابن حجر ” مقاتل بن سلیمان کے بارے میں کہتے ہیں کہ:
“علماء نے ان کی تکذیب کی ہے اور ان کی روایات کو چھوڑ دیا ہے، اور ان پر فرقہ مجسمیہ میں ہونے کا الزام بھی ہے۔”	

عطیہ بن سعد بن جنادة

آپ کا پورا نام “ابو الحسن بن سعد بن جنادة العونی الجدلی (متوفی ۱۱۱ھ)” تھا۔ آپ کا تعلق بدیلایہ سے تھا۔ ابو الحسن ان کی کنیت تھی۔ سعد بن جناد آپ کے والد کا نام تھا اور والدہ ام ولد¹⁶ تھی۔ آپ کے وجہ تسمیہ سے متعلق مشہور ہے کہ آپ کی پیدائش پر آپ کے والد حضرت علی رضی اللہ عنہ کے پاس آتے ہیں اور کہتے ہیں کہ اے امیر المؤمنین میرا لڑکا پیدا ہوا ہے۔ اس کا نام رکھیے تو حضرت علی رضی اللہ عنہ فرماتے ہیں کہ یہ اللہ تعالیٰ کا عطیہ ہے اس کا نام بھی، “عطیہ” رکھو۔¹⁷

مشہور تابعین میں آپ کا شمار ہوتا ہے۔ لیکن آپ ضعیف الاحادیث تھے کیونکہ آپ کی احادیث میں ضعف پایا جاتا تھا۔ آپ شیعہ فرقہ کے حامی تھے۔ آپ جن سے روایات اخذ کرتے تھے ان میں “حضرت ابن عباس رضی اللہ عنہ، ابو سعید اور ابن عمر شامل تھے۔ جبکہ ان سے روایت اخذ کرنے والوں میں ان کا بیٹا حسن، قرۃ بن خالد، زکریا بن ابی زائدہ، حجاج بن ارطاہ اور مسعر شامل تھے۔¹⁸

آپ کے متعلق ائمہ فن امام الذہبی کی رائے یوں ہے:

تَابِعِيٌّ مَثْنُورٌ مَجْمَعٌ عَلَىٰ ضَعْفِهِ¹⁹

“مشہور تابعی ہے اور ان کے ضعف پر اجماع ہے۔”

علاوہ ازیں آپ پر درج ذیل اعتراضات تھے:

- آپ پر پہلا اعتراض یہ تھا کہ آپ سند روایات میں مغالطہ کا ارتکاب کرتے تھے۔ جس کی تفصیل ابن حبان یوں بتاتے ہیں کہ ”عطیہ کلبی سے تفسیر سے متعلق سوالات کرتے تھے اور روایات بھی اخذ کیا کرتے تھے۔ لیکن کلبی ضعیف و بدنام تھے۔ اس لیے کلبی کے لیے “ابوسعید” نام بطور کنیت اپنی طرف سے منتخب کر لیا اور جب کلبی سے کوئی روایت اخذ کرتے تو ان کے نام کے بجائے کنیت “ابوسعید” کی طرف منسوب کر دیتے۔ لیکن چونکہ عطیہ نے بعض احادیث مشہور صحابی، ابوسعید خدری رضی اللہ عنہ سے سنی تھیں۔ تو لہذا جو لوگ اس حقیقت سے واقف نہیں تھے وہ سمجھتے کہ یہ روایت عطیہ نے صحابی رسول ﷺ حضرت ابوسعید خدری رضی اللہ عنہ سے اخذ کی ہے۔ جبکہ حقیقت میں وہ روایت کلبی سے اخذ شدہ ہوتی تھی۔²⁰

- دوسرا اعتراض آپ پر شعیہ فرقے کے حامی ہونے کا تھا۔
- تیسرا اعتراض آپ پر یہ تھا کہ آپ تالیس کرتے تھے۔ علامہ ابن حجر ان کے متعلق لکھتے ہیں کہ:

صندوق یخطی کثیراً، کان شیعياً مدلساً²¹

”سچ بولنے والے ہیں مگر غلطیاں بہت کرتے ہیں، شعیہ تھے اور مدلس تھے۔“

ربیع بن انس

آپ کا پورا نام ربیع بن انس البکری (متوفی ۱۳۹) ہے بصرہ سے تعلق رکھتے تھے اس لیے بصری بھی ان کو کہا جاتا تھا اور قبیلہ بکر بن وائل سے تھے۔ حجاج بن یوسف سے بھاگ کر مرو کے ایک گاؤں “برز” میں سکونت پذیر ہوئے پھر سدور نامی گاؤں منتقل ہو جاتے ہیں۔ پھر خراسان منتقل ہو جاتے ہیں جس کی وجہ سے خراسانی کہلائے۔ حضرت عبداللہ بن عمر، حضرت جابر بن عبداللہ اور حضرت انس بن مالک رضی اللہ عنہم سے ان کی ملاقات ہوئی تھی۔²²

روایتِ احادیث آپ نے جن سے استفادہ کیا ان میں حضرت انس بن مالک، ابوالعالیہ ریاحی اور حسن بصری شامل تھے۔ اور سلیمان تیمی، امام اعش، الحسین بن واقد، ابو جعفر رازی، ابن مبارک، عبدالعزیز بن مسلم نے ربیع بن انس سے روایات اخذ کرتے تھے۔²³

ربیع بن انس مرو میں اپنے زمانے کے بڑے عالم تھے۔ ان کی ملاقات محدث سفیان ثوری سے بھی ہوئی تھی۔ ابو حاتم ان کو سچا کہتے ہیں۔ ابن داؤد کہتے ہیں کہ مرو میں ابو مسلم نے ان کو ۳۰ سال تک قید رکھا تھا، اور اسی دوران ابن مبارک نے کسی طرح جیل تک رسائی حاصل کی اور ربیع بن انس سے احادیث روایت کی۔ ابو جعفر منصور کے دورِ خلافت میں ۱۳۹ ہجری کو وفات پائی۔²⁴ ان کے متعلق ائمہ فن کی آراء کچھ یوں ہیں:

ائمہ فن (محدث)	راوی کے بارے میں رائے
ابن حجر عسقلانی کی رائے کے مطابق:	صدوق لہ اوہام رحمی بالتشیع ²⁵ ”وہ سچ بولتے ہیں مگر ایک تو ان کو روایات میں وہم ہو جاتا ہے دوسرا یہ کہ ان پر تشیع کا الزام ہے۔“
ائمہ فن یحییٰ بن معین کہتے ہیں کہ:	کان یتشیع فی فطرط ²⁶ ”وہ شیعہ تھے اور تشیع میں افراط سے کام لیتے تھے۔“
امام ابو حاتم رحمہ اللہ ان کے بارے میں بتاتے ہیں کہ:	”صدوق یا لیس بہ ہاس“ کے ذریعے حسن کے درجے میں تسلیم کیا ہے۔ ²⁷

ابوالنصر محمد بن السائب

ابوالنصر محمد بن السائب بن بشر بن عمرو بن عبدالحارث بن عبدالعزی الکلبی (متوفی ۱۴۶ھ) آپ کا پورا نام ہے۔ کوفہ کے باشندے تھے اور قبیلہ بنو کلب سے تھے۔ آپ کی کنیت ابوالنضر تھی۔²⁸

تفسیر کا عالم ہونے کے ساتھ شجرہ نسب کا علم بھی رکھتے تھے۔ شعیہ فرقے کے حامی تھے ان پر جھوٹ کی تہمت (الزام) تھی۔²⁹ انہوں نے ۴۶۱ ہجری میں ابو جعفر کے دورِ خلافت میں وفات پائی۔³⁰ ان پر بھی کچھ اعتراضات تھے۔ سب سے بڑا اعتراض ان پر جھوٹی روایات بیان کرنے کا تھا۔ تھذیب التھذیب میں معتمر بن سلیمان اپنے والد سے روایت کرتے ہیں کہ:

”کو فہ میں کذاب تھے، ان میں سے ایک کلبی ہے۔“

حضرت سفیان ثوری رحمۃ اللہ سے کلبی کی سند سے مروی ہے۔ جس کی وجہ سے بعض لوگ سمجھے کہ سفیان ثوری جیسے محدث اگر کلبی سے روایات اخذ کرتے ہیں تو کلبی بھی ثقہ ہی ہوں گے۔ ابو حاتم رحمہ اللہ نے اس کی حقیقت کو واضح کرتے ہوئے فرمایا کہ، ”حضرت سفیان ثوری رحمہ اللہ کا مقصد کلبی سے روایات اخذ کرنا نہیں تھا، بلکہ بعض اوقات بطور تعجب مجلس میں ذکر کرتے جس پر بعض حاضرین نے ان روایات کو حضرت سفیان ثوری رحمہ اللہ سے نقل کر دیا کرتے تھے۔“³¹

دوسرا اعتراض ان پر یہ تھا کہ کلبی انتہائی عالی شیعوں میں سے تھا۔ جبکہ مشہور محدث یزید بن زریع رحمہ اللہ فرماتے ہیں کہ میں نے کلبی کو یہ کہتے ہوئے سنا تھا کہ وہ سبائی ہے۔ اور امام ابن حبان رحمہ اللہ بھی فرماتے ہیں کہ کلبی سبائی فرقے سے تھا اور ان لوگوں میں سے تھا جو کہتے ہیں کہ حضرت علی رضی اللہ عنہ واپس دوبارہ دنیا میں آئیں گے ان کی وفات نہیں ہوئی ہے۔ دنیا کو عدل و انصاف سے بھر دیں گے اس وقت جب وہ ظلم سے بھری ہوئی ہوگی۔ اس فرقے کے لوگ جب بادل دیکھتے ہیں تو کہتے ہیں: ”امیر المؤمنین اس میں ہے۔“³²

عبدالرحمن بن زید بن اسلم

آپ کا پورا نام عبدالرحمن بن زید بن اسلم العدوی المدنی (متوفی ۱۸۲ھ) ہے۔ حضرت عمر فاروق رضی اللہ عنہ کے آزاد کردہ غلام تھے۔ محدثین کرام ان کو ضعیف قرار دیتے ہیں۔ آپ ہارون الرشید کے دور خلافت میں وفات پاتے ہیں۔³³

عبدالرحمن بن زید قرآن و تفسیر کے عالم تھے۔ ان میں نرمی زیادہ تھی، انھوں نے نسخ و منسوخ پر کتاب لکھی تھی اور قرآن پاک کی ایک جلد میں تفسیر کی۔³⁴ آپ احادیث میں ضعیف تھے۔³⁵ آپ نے جن سے روایات اخذ کی ان میں آپ کے والد اور ابن منکدر شامل تھے اور قتیبہ، ہشام بن عمار اور اصح بن الفرخ عبداللہ بن زید سے روایات اخذ کرتے تھے۔³⁶ ان کے بارے میں ابن جوزی رحمہ اللہ لکھتے ہیں کہ:

اجمعوا علی ضعفہ³⁷

”ان کے ضعف پر اجماع ہے۔“

جبکہ ابن حجر عسقلانی رحمہ اللہ نے بھی ان کو ضعیف بتایا ہے۔³⁸

نتائج بحث

قرآن کے مبہم احکامات کو سمجھنے اور عمل پیرا ہونے کے لیے علم تفسیر کی ضرورت پڑتی ہے۔ ابتدائی ادوار میں تفسیر کے سلسلے میں احتیاط کو ملحوظ رکھا جاتا تھا لیکن بعد کے ادوار میں اس احتیاط کا لحاظ نہیں رکھا گیا۔ اور متعدد ضعیف روایات شامل ہوتی گئی۔ تفاسیر میں مذکورہ بالا مفسرین کے حوالے تفسیری روایات میں کثرت سے وارد ہوئے ہیں۔ اور بیشتر تفاسیر انہی کی روایات کے گرد گھومتی ہیں۔ لہذا ان مفسرین کے احوال جان کر ان کی استنادی حیثیت واضح ہو جاتی ہے۔ جو تفاسیر کے مطالعہ میں بصیرت کا سبب بنتا ہے۔

حواشی و حوالہ جات

¹ وحید الزماں قاسمی کیرانوی، القاموس، ج: ۲، ص: ۱۱۰

² جلال الدین سیوطی، الاتقان، ج: ۲، ص: ۱۷۴

³ القرآن، سورۃ الفرقان ۳۳

⁴ وحید الزماں قاسمی کیرانوی، القاموس الوحید، مادہ: ف س ر، ج: ۱، ص: ۱۲۳۱۔

⁵ الزرقانی، محمد عبدالعظیم (المتوفی ۱۳۶۷ھ)، مناہل العرفان فی علوم القرآن، مطبعة عیسیٰ البابی الحلبي وشرکاء، ط/ ۲ سن

نامعلوم، باب التفسیر، ج: ۲، ص: ۳۔

⁶ القرآن، سورۃ آل عمران: 7

⁷ حریری، غلام احمد، تاریخ تفسیر و مفسرین، ملک سنن پبلشرز کارخانہ بازار فیصل آباد، 2010ء، ص: ۳۱۔

⁸ الذہبی، محمد بن أحمد بن عثمان، سیدئر اعلام النبلاء، تحقیق شعیب الأرنؤوط، موسسة الرسالۃ

بیروت ۱۳۱۳ھ، رقم الترجمہ، ۷۹، ج: ۷، ص: ۲۰۱

⁹ بحوالہ بالا، ج: ۶، ص: ۳۴۱، رقم الترجمہ ۱۴۴۔

- 10 اس فرقے کے حامی (جیروکار) صفات باری تعالیٰ کو مخلوق کی صفات کے مثل قرار دیتے ہیں اور اللہ تعالیٰ کے لیے پید (اعضاء) کے قائل ہیں۔
- 11 ابن حجر، احمد بن علی العسقلانی، تہذیب التہذیب، دار الفکر بیروت، ۱۴۰۲ھ، ج ۱۰، ص ۲۴۹، رقم الترجمة ۵۰۳۔
- 12 ابن حبان، ابو حاتم محمد بن حبان بن احمد، الثقات، تحقیق محمود ابراہیم، دار الوعی حلب، تاریخ طبع: نامعلوم، ج ۳، ص ۱۴۔
- 13 ابن سعد، ابو عبد اللہ محمد بن سعد البصری، الطبقات الکبریٰ، دار صادر بیروت، ط/۱/۱۴۱۰ھ۔ ۱۹۹۰م، ج ۷، ص ۳۷۳۔
- 14 البخاری، محمد بن اسماعیل بن ابراہیم ابو عبد اللہ (۲۵۶ھ)، التاريخ الکبیر، تحقیق السید ہاشم الندوی، دائرۃ المعارف العثمانیہ، حیدرآباد۔ الدکن، نامعلوم، رقم الترجمة ۱۹۷۶، ج ۸، ص ۱۴۔
- 15 عسقلانی، ابو الفضل بن علی بن احمد بن حجر (المتوفی ۸۵۲ھ)، تقریب التہذیب، تحقیق محمد عوامنہ، دار الرشید۔ سوریا، ط/۱۴۰۶ھ۔ ۱۹۸۶م، رقم الترجمة ۶۸۶۸، ج ۱، ص ۵۴۵۔
- 16 اُمّ ولد اس لوئڈی کو کہتے ہیں جس سے مالک جنسی تعلق رکھ کر اولاد حاصل کرے۔ اسلام نے اُمّ ولد کو غیر معمولی حقوق دیئے جن میں ایک یہ حق بھی دیا کہ اُمّ ولد شوہر (مالک) کے وفات کے بعد آزاد قرار پاتی ہے، خواہ بچے کا اسقاط ہی ہوا ہو۔ اس کی آزادی اس حد تک مسلم ہو جاتی ہے کہ اسے نہ فروخت کیا جاسکتا ہے نہ ہی حبیہ کیا جاسکتا ہے۔ (دیکھیں: اردو دائرۃ معارف اسلامیہ، دانش گاہ پنجاب لاہور، پاکستان، پنجاب یونیورسٹی لاہور، پاکستان، ج ۳، ص ۱۳۸۔
- 17 ابن سعد، ابو عبد اللہ محمد بن سعد البصری، الطبقات الکبریٰ، ج ۶، ص ۳۰۵۔
- 18 الذہبی، سس الدین ابو عبد اللہ محمد بن احمد بن عثمان (متوفی ۴۸ھ)، تحقیق مجموعہ من المحققین باشراف الشیخ شعیب الارناؤوط، مؤسسۃ الرسالہ، ط/۵۳/۱۴۰۵ھ۔ ۱۹۸۵م، ج ۵، ص ۳۲۵۔
- 19 الذہبی، سس الدین ابو عبد اللہ محمد بن احمد بن عثمان، المغنی فی الضعفاء، تحقیق الدكتور نور الدین عتر، نامعلوم، رقم الترجمة ۴۳۶، ج ۲، ص ۴۳۶۔
- 20 عسقلانی، ابو الفضل بن علی بن احمد بن حجر، تہذیب التہذیب، ج ۷، ص ۲۲۶، ۲۲۵۔
- 21 بحوالہ بالا، ج ۱، ص ۴۲۴۔
- 22 ابن سعد، ابو عبد اللہ محمد بن سعد البصری، الطبقات الکبریٰ، ج ۷، ص ۲۶۱۔
- 23 الذہبی، محمد بن احمد بن عثمان، سیئر أعلام النبلا، ج ۶، ص ۱۶۹۔
- 24 بحوالہ بالا۔
- 25 عسقلانی، ابو الفضل بن علی بن احمد بن حجر (المتوفی ۸۵۲ھ)، تقریب التہذیب، ج ۱، ص ۲۴۱۔
- 26 عثمانی، محمد تقی، علوم القرآن، ص ۴۹۴۔
- 27 ابن ابی حاتم، محمد عبد الرحمن بن ابی حاتم محمد بن ادريس بن المنذر التمیمی (المتوفی ۳۲۷ھ)، دار احیاء التراث العربی۔ بیروت، ط/۱۱/۱۲۱۱ھ۔ ۱۹۵۲م، رقم الترجمة ۲۰۵۴، ج ۱، ص ۴۵۴۔

- ²⁸ الذہبی، سیر اعلام النبلاء، ج ۹، ص ۲۳۸۔
- ²⁹ ابن سعد، الطبقات الكبرى، ج ۶، ص ۳۲۱۔
- ³⁰ الذہبی، شمس الدین ابو عبد اللہ محمد بن أحمد بن عثمان، سیئر اعلام النبلاء، ج ۹، ص ۲۳۸۔
- ³¹ الذہبی، شمس الدین ابو عبد اللہ محمد بن احمد بن عثمان، میزان الاعتدال، تحقیق علی محمد معوض وعادل احمد عبدالموجود، ط ۱، نا معلوم، ج ۳، ص ۵۵۸۔
- ³² بحوالہ بالا۔
- ³³ ابن سعد، الطبقات الكبرى، ج ۵، ص ۴۸۴۔
- ³⁴ الذہبی، سیئر اعلام النبلاء، ج ۸، ص ۳۴۹۔
- ³⁵ ابن سعد، الطبقات الكبرى، ج ۵، ص ۴۸۴۔
- ³⁶ الذہبی، سیئر اعلام النبلاء، ج ۸، ص ۳۴۹۔
- ³⁷ الذہبی، تہذیب التہذیب، ج ۶، ص ۱۷۸، ۱۷۷۔
- ³⁸ الذہبی، تقریب التہذیب، رقم الترجمة ۹۴۱، ج ۱، ص ۴۸۰۔